

DEĊIŻJONI TAL-KUMMISSJONI

tal-11 ta' Settembru 2008

li tikkonċerna kontribuzzjoni finanzjarja mill-Komunità lejn l-Organizzazzjoni Dinjija għas-Sahha tal-Animali (OIE) għal azzjonijiet fit-taqsimat tat-tagħrif dwar mard tal-animalli

(2008/739/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Deciżjoni tal-Kunsill 90/424/KEE tas-26 ta' Ġunju 1990 dwar in-nefqa fil-kamp veterinarju ⁽¹⁾, u b'mod partikolari l-Artikolu 20 tagħha,

Billi:

(1) Skond id-Deciżjoni 90/424/KEE, il-Komunità tista' twettaq, jew tgħin lill-Istati Membri jew lill-organizzazzjonijiet internazzjonali biex iwettqu, il-miżuri tekniċi u xjentifiċi mehtieġa għall-iżvilupp tal-legizlazzjoni veterinarja tal-Komunità u għall-iżvilupp tal-edukazzjoni jew it-taħriġ veterinarju.

(2) Id-Direttiva tal-Kunsill 82/894/KEE tal-21 ta' Diċembru 1982 dwar in-notifika tal-mard tal-animalli fil-Komunità ⁽²⁾ tistabbilixxi sistema għan-notifika tat-tifqigħat ta' kwalunkwe mard elenkat fl-Anness I tagħha ("is-sistema Komunitarja għan-notifika tal-mard tal-animalli").

(3) L-Organizzazzjoni Dinjija għas-Sahha tal-Animali (OIE) hija organizzazzjoni intergovernattiva rappreżentattiva responsabbli għat-titjib tas-saħħa tal-animalli madwar id-dinja. Fil-qasam tat-tagħrif dwar mard, l-OIE għandha l-esperjenza unika li tiżviluppa d-Database għat-Tagħrif dwar is-Sahha tal-Animali (WAHID), interkonnessjoni li tistipula sensiela komprensiva ta' tagħrif dwar mard tal-animalli. Id-WAHID tintuża mill-pajjiżi membri kollha tal-OIE, inklużi l-Istati Membri kollha tal-Unjoni Ewropea.

(4) Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali u lill-Kumitat tar-Regjuni dwar Strateġija ġdida għas-Sahha tal-Animali għall-Unjoni Ewropea (2007-2013) fejn "Il-prevenzjoni hija aqwa mill-kura" ⁽³⁾ tidentifika l-harsien mit-theddid relatat mal-animalli, is-sorveljanza u t-thejjja f'każ ta' krizi bhala wahda mill-pilastru tal-istrateġija l-ġdida dwar is-saħħa tal-animalli. B'mod partikolari, din il-Komunikazzjoni tishaq dwar il-fatt li t-tagħrif generat mis-sorveljanza veterinarja, mill-attivitatiet u l-programmi ta' sorveljanza u ta' kontroll jagħti evidenza xjentifika kruċjali lill-istituzzjonijiet u l-gvernijiet Komunitarji biex tappoġġja d-deciżjoni dwar il-harsien mill-mard u l-miżuri ta' kontroll.

(5) Din il-Komunikazzjoni tistipula l-adattament tas-sistema Komunitarja għan-notifika ta' mard tal-animalli bhala eżitu mistenni tal-istrateġija l-ġdida dwar is-saħħa tal-animalli. Eżitu mistenni iehor stipulat f'din il-Komunikazzjoni huwa s-simplifikazzjoni tal-legizlazzjoni eżistenti veterinarja tal-Komunità, biex ikun hemm konverġenza mal-istandards internazzjonali, inklużi l-istandards tal-OIE.

(6) Għall-iżvilupp tal-legizlazzjoni veterinarja tal-Komunità, huwa għalhekk xieraq li jiġu stabbiliti azzjonijiet fi shubija mal-OIE, bl-ghan li s-sistema Komunitarja għan-notifika tal-mard tal-animalli tiġi allinejata mad-WAHID, waqt li jingabar tagħrif epidemjoloġiku u b'mod partikolari t-fassil tas-settijiet tad-dejta, id-databases u l-protokkoll għall-iskambju ta' dejta. Huwa għalhekk xieraq li ssir kontribuzzjoni finanzjarja Komunitarja għall-finanzjament tal-iżvilupp tas-sistema ta' tagħrif dwar mard tal-animalli għall-perjodu mill-2008 sa l-2012 mill-Organizzazzjoni Dinjija għas-Sahha tal-Animali (OIE). Għandu jkun speċifikat l-ammont massimu ta' din il-kontribuzzjoni.

(7) Il-ġbir ta' analiżi u t-taqsis ta' tagħrif dwar is-saħħa tal-animalli fil-Balkani, fiż-żoni tal-Kawkażu u tal-Mediterran, speċjalment fir-rigward ta' mard li jnfirex minn fruntiera għal oħra, huwa ta' importanza kruċjali għall-Komunità, għall-harsien mit-theddid għas-saħħa tal-animalli fit-territorju tagħha. Dan it-tagħrif madankollu mhuwieq disponibbli faċilment fil-każijiet kollha.

⁽¹⁾ ĠU L 224, 18.8.1990, p. 19.

⁽²⁾ ĠU L 378, 31.12.1982, p. 58.

⁽³⁾ COM(2007) 539 finali.

- (8) L-OIE żviluppat Ghodda għall-Valutazzjoni tal-Prestazzjoni tas-Servizzi Veterinarji (l-Ghodda tal-OIE għall-PSV). Din l-ghodda hija mfassla biex tgħin lis-servizzi veterinarji tal-pajjiżi li huma membri tal-OIE jstabbilixxu l-livell attwali tagħhom tal-prestazzjoni u biex tidentifika d-differenzi u n-nuqqasijiet fir-rigward tal-hila tagħhom li jikkonformaw mal-istandards internazzjonali tal-OIE. L-Ghodda tal-OIE għall-PSV tiġġenera wkoll tagħrif dwar is-saħħa tal-annimali fil-pajjiżi membri tal-OIE. Il-Komunità għandha għalhekk tanalizza l-attivitajiet u t-tagħrif generati minn din l-ghodda fir-rigward tal-Balkani, iż-żoni tal-Kawkaż u tal-Mediterran.
- (9) Huwa għalhekk xieraq li ssir kontribuzzjoni finanzjarja Komunitarja għall-iżvilupp u l-analiżi tal-attivitajiet li jikkoncernaw is-saħħa tal-annimali fil-Balkani, u fiż-żoni tal-Kawkaż u tal-Mediterran, mill-OIE. Għandu jkun speċifikat l-ammont massimu ta' din il-kontribuzzjoni.
- (10) L-Artikolu 168(1)(c) tar-Regolament tal-Kummissjoni (KE, Euratom) Nru 2342/2002 tat-23 ta' Diċembru 2002 li jstabbilixxi regoli dettaljati għall-implimentazzjoni tar-Regolament tal-Kunsill (KE, Euratom) Nru 1605/2002 dwar ir-regolamentazzjoni finanzjarja applikabbli għall-baġit ġenerali tal-Komunitajiet Ewropej⁽¹⁾ jistipula li l-ghotjiet jistgħu jingħataw mingħajr sejha għall-proposti lill-entitajiet b'monopolju *de jure* jew *de facto* issostanzjat kif xieraq fid-deċiżjoni ta' aġġudikazzjoni.
- (11) L-OIE għandha monopolju *de facto* fis-settur tagħha, mit-twaqqif tagħha 'l hawn permezz tal-Ftehim internazzjonali ffirmat fil-25 ta' Jannar 1924. L-OIE hija l-organizzazzjoni intergovernattiva responsabbli għal titjib tas-saħħa tal-annimali madwar id-dinja u hija rikonoxxuta bhala organizzazzjoni ta' referenza mill-Organizzazzjoni Dinjija tal-Kummerċ (WTO). Għaldaqstant mhix mehtieġa sejha għall-proposti għall-kontribuzzjoni finanzjarja mogħtija lil din l-organizzazzjoni, skond din id-Deċiżjoni.
- (12) Il-miżuri stipulati f'din id-Deċiżjoni huma skond l-opinjoni tal-Kumitat Permanenti dwar il-Katina Alimentari u s-Saħħa tal-Annimali.

IDDEĊIDIET KIF ĠEJ:

Artikolu 1

Kif stipulat fl-Artikolu 19 tad-Deċiżjoni 90/424/KEE, permezz ta' dan, qed tingħata kontribuzzjoni finanzjarja Komunitarja għall-finanzjament tal-iżvilupp tas-sistema ta' tagħrif dwar mard tal-annimali għall-perjodu mill-2008 sal-2012 mill-Organizzazzjoni Dinjija għas-Saħħa tal-Annimali (l-OIE) sa ammont massimu ta' EUR 750 000.

Artikolu 2

Kif stipulat fl-Artikolu 19 tad-Deċiżjoni 90/424/KEE, permezz ta' dan, qed tingħata kontribuzzjoni finanzjarja Komunitarja għall-finanzjament tal-analiżi tal-attivitajiet relatati mas-saħħa tal-annimali fil-Balkani, fiż-żoni tal-Kawkaż u tal-Mediterran mill-OIE, għall-perjodu mill-2008 sal-2012 sa ammont massimu ta' EUR 250 000.

Artikolu 3

Il-kontribuzzjonijiet finanzjarji stipulati fl-Artikoli 1 u 2 għandhom ikunu ffinanzjati permezz tal-linja tal-baġit 17 04 02 01 tal-baġit tal-Komunitajiet Ewropej għall-2008.

Magħmula fi Brussell, 11 ta' Settembru 2008.

Għall-Kummissjoni
Androulla VASSILIOU
Membru tal-Kummissjoni

⁽¹⁾ ĠU L 357, 31.12.2002, p. 1.